



ابتدائی سلوک

(نقشبندی)

(از قلم)

رہبرِ ربانی قبلہ گاہم روحانی

حضرت خواجہ محمد حسن جان سہروردی
(قدس اللہ سرہ)

ترجمہ و مقدمہ

پروفیسر علی نواز صاحب جن خان جتوئی

نقشبندی۔ مجددی۔ مصطفائی

شائع کنندہ

سید قمر الزمان شاہ

بنگلہ نمبر ۲۳۳ / سی یونٹ نمبر ۲، لطیف آباد، حیدرآباد

ہدیہ: دعائے خیر

انتساب

حضور قبلہ گاہم قدس اللہ سرہ کے اس چھوٹے سے
رسالے "ابتدائی سلوک" کو،
نہایت عقیدتمندی کے ساتھ حضور قبلہ گاہم کے قائم مقام
فرزند ارجمند قبلہ حضرت محمد عبداللہ جان سرسپری عرف
حضرت شاہ آغا رحمۃ اللہ علیہ کے نامِ نامی سے
منسوب کرتا ہوں۔

احقر
علی نواز حاجن خان جتوئی

نور آباد - سوات
مفتی محمد امجد علی
مفتی محمد امجد علی

پیش لفظ

اس مختصر مگر پر معنی، کتابچہ کو حضرت قبلہ خواجہ محمد حسن جان سرہندی رحمۃ اللہ علیہ نے ابتدائی سلوک کے بارے میں، فارسی زبان میں تحریر فرمایا تھا۔ مذکورہ کتابچہ میں سب سے پہلے یہ بتایا گیا ہے کہ ایک رہبر یعنی مرشد میں کونسی خوبیاں اور اوصاف کا ہونا ضروری ہے اور یہ کہ سالک پر کونسی ذمہ داریاں عائد ہوتی ہیں اس کے علاوہ سالک کو ذکر و اذکار، اللہ اور رسول صلی اللہ علیہ وآلہ وسلم کی اطاعت کے مدانی مدارج طے کرنے کے طور طریقے، نہایت خوبصورت اور دلنشین انداز سے سمجھائے گئے ہیں۔

محترم علی نواز حاجن خان جتوئی نے اس کتابچہ کا سندھی - اور - اردو میں ترجمہ کر کے بڑی دینی خدمت سرانجام دی ہے، اور اپنے مقدمے میں سرہندی بزرگوں کے حسب نسب اور ان کی دینی خدمتوں کا مفصل جائزہ پیش کیا ہے۔ اس سلسلہ عالیہ کے موجودہ سجادہ نشین طیب روحانی و سبحانی حضرت پیر عبد الحمید جان سرہندی مدظلہ العالی، صوم و صلوات کے پابند، عبادت و ریاضت و مجاہدات میں یکتا، عاجزی و انکساری، خلق و مروت میں بے مثال، علم و فضل میں ممتاز اور عشق رسول صلی اللہ علیہ وآلہ وسلم میں مستغرق ہیں۔ آپ کی ذات گرامی ہم سب کیلئے اللہ تعالیٰ کی جانب سے بڑی نعمتِ عظمیٰ ہے، جن سے

خاص طور پر ہم سب مرید و معتقد اور دوسرے انسان یکساں طور پر فیضیاب

ہو رہے ہیں۔

آپ کے فرزند ارجمند صاحبزادہ عبدالوحید جان سرہندی دامت برکاتہم نے چھوٹی سی عمر میں یعنی صرف ۲۰ سال کے اندر زہد و تقویٰ، قرآن، حدیث، فقہ، منطق، فلسفہ اور علوم ظاہری و باطنی میں جو کمال حاصل کیا ہے، میں سمجھتا ہوں کہ حضرت قبلہ پیر حسن جان رحمۃ اللہ علیہ کے بعد اپنی مثال آپ ہیں اور یہ آپ کے آباؤ اجداد کے فیض کا نتیجہ ہے۔

اللہ تعالیٰ ان دونوں بزرگوں کے سایہ عاطفت کو ہم پر ہمیشہ دائم و قائم رکھے اور ان کی عمر و راز عطا فرمائے۔

ایں دعا از من و ایں جملہ جہان آمین باد!

یہاں یہ بات واضح کرنا ضروری سمجھتا ہوں کہ آج کل میں جو کچھ بھی ہوں وہ ان مرشدانِ کرام کی نظرِ کرم کا ہی نتیجہ ہے، ورنہ میں تو ایک ذرہ ناچیز ہوں۔ مجھ گنہگار کو ذکرِ رسول صلی اللہ علیہ وآلہ وسلم کی جو ڈیوٹی اور محبت میرے مرشدِ گرامی کے توسط سے نصیب ہوئی ہے، خدا تعالیٰ مجھے اس پر قائم رکھے اور میری الٰہی اولاد کو بھی اس مشن کو جاری رکھنے کی توفیق عطا فرمائے۔ آمین!

خادم الفقہ

سید قمر الزماں شاہ

یکم، رجب المرجب ۱۴۱۰ھ بمصریٰ۔

مقدمہ

ٹنڈوسائیندا و نرد ٹنڈو محمد خان میں سرہندی بزرگوں کی خانقاہ ہے جو پاکستان اور بیرون ملک میں شریعت اور طریقت کے لحاظ سے مشہور و معروف ہے۔ اس گاؤں میں مذکورہ خانقاہ کا قیام، قبلہ گاہم روحانی رہبر ربانی، حضرت خواجہ محمد حسن جان قدس سرہ العزیز کی زندگی میں ۱۳۱۲ھ میں عمل میں آیا۔

آپ کی ولادت باسعادت ۹ شوال ۱۲۷۸ھ میں قندھار شہر (افغانستان) میں ہوئی، آپ کی ظاہری و باطنی تعلیم و تربیت آپ کے والد ماجد حضرت خواجہ حاجی عبدالرحمان جان قدس سرہ نے فرمائی، جو اپنے وقت کے جلیل القدر ولی اللہ تھے، آپ کا حسب نسب حضرت امام ربانی شیخ احمد فاروق مجدد الف ثانی سرہندی رحمۃ اللہ علیہ سے ۱۱ واسطوں سے جا ملتا ہے اور ۳۲ دین واسطے سے حضرت امیر المؤمنین سیدنا حضرت عمر فاروق رضی اللہ تعالیٰ عنہ کی اولاد میں سے ہیں۔

حضرت خواجہ عبدالرحمان رحمۃ اللہ علیہ والی افغانستان امیر الرحمان کے دور اقتدار میں ہجرت کر کے افغانستان سے سندھ کے گاؤں ٹنڈو میں آباد ہوئے جو ضلع حیدرآباد کے تعلقے گوئی میں ہے، وہاں سے قبلہ گاہم خواجہ محمد حسن جان ہجرت فرما کر ٹنڈو محمد خان کے نزدیک ٹنڈو سائیندا

میں آکر رہائش پزیر ہوئے، آپ کی عمر مبارک ۸۷ سال تھی، آپ نے ۵ حج ادا کئے، کئی مدرسے اور مسجدیں تعمیر کروائیں اور تقریباً ۲۰ کتابیں اور رسالے تصنیف کئے۔ یہ مختصر کتابچہ بنام "ابتدائی سلوک" آپ نے فارسی زبان میں تحریر فرمایا تھا۔ اس کی ایک نقل مرحوم رئیس دھنی بخش خان جتوئی کو ان کی استدعا پر عنایت فرمائی تھی۔ مرحوم دھنی بخش خان جتوئی کے بعد یہ نقل رئیس شمس الدین خان جتوئی کے پاس موجود ہے۔ اس خاک سارنے اسی نقل سے سندھی اور اردو زبان میں ترجمہ کیا ہے۔

براعظم ایشیا میں تصوف کے چار بڑے سلاسل موجود ہیں، سہروردی، چشتی، قادری اور نقشبندی۔ ہر سلسلے کی کئی شاخیں ہیں اور ہر شاخ سے کئی گوشے نکل آتے ہیں۔ اس کا نتیجہ یہ ہوا کہ سلوک کے کئی نمونے نمودار ہو گئے ہیں اور ان سب میں کچھ نہ کچھ فرق موجود ہے۔ یہ فرق مختلف طبیعتوں کے تقاضاؤں کا نتیجہ ہیں۔ جو الہامی طور پر جلیل القدر بزرگوں کے قلوب پر واردات کے طور پر رونما ہوئے ہیں۔

سلسلہ نقشبندیہ حضرت بہاؤ الدین نقشبندی قدس سرہ کی ذات گرامی سے شروع ہوا۔ آپ سے پہلے یہ سلسلہ "طریقہ خواجگان" کے نام سے مشہور تھا اور اس کی ابتدا میں ذکرِ زبانی شامل تھا۔ حضرت خواجہ بہاؤ الدین نقشبندی رحمۃ اللہ علیہ نے الہام کی بنا پر اس کو بند کیا اور سلوک کی ابتدا "لا الہ الا اللہ" کے پوشیدہ ذکر سے کرائی۔ جس دم یعنی (سانس کو روکنا) کے ساتھ ذکر کرنا بھی آپ سے رائج ہوا، جو آپ کو حضرت خواجہ خضر علیہ السلام سے حاصل ہوا۔

حضرت امام غزالی رحمۃ اللہ علیہ نے جو کہ حضرت شیخ ابو علی فارمدی طوسی رحمۃ اللہ علیہ کے مرید تھے، ذکر کے چار (۴) مراحل بتائے ہیں بلاستین ذکر کے چیلکے ہیں اور چوتھا ان کا مغز ہے۔ یہاں یہ بات یاد رکھنی چاہیے کہ حضرت شیخ ابو علی فارمدی طوسی رحمۃ اللہ علیہ سلسلہ خراجگان کے بزرگ حضرت خواجہ ابو یعقوب یوسف ہمدانی رحمۃ اللہ علیہ کے مرشد تھے۔

حضرت امام غزالی کے قول کے مطابق ذکر کا پہلا چیلکا زبانی ذکر ہے جس میں زبان تو ذکر کرے، مگر دل غافل ہو۔ اس قسم کے ذکر سے کوئی خفا فائدہ نہیں، سوائے اس کے کہ زبان بیہودہ باتوں سے دور رہتی ہے۔ یہ بھی ممکن ہے کہ زبانی ذکر سے دل متاثر ہو کر ذکر کی طرف متوجہ ہو جائے۔ ذکر کا دوسرا چیلکا دل میں پوشیدہ ذکر ہے۔ ایسے ذکر میں دل کو حفظ نہیں آتا مگر زبردستی اس سے ذکر کرایا جاتا ہے۔

ذکر کی اصل ابتدا یہیں سے ہوتی ہے۔ ذکر کا تیسرا چیلکا دل کے ذکر کے ساتھ دائمی مشغول رہنا ہے اس طرح کہ اگر دل کو زبردستی بھی روکا جائے تو نہ لڑکے، خوش نصیب ہے وہ سالک جس کو یہ مرحلہ حاصل ہو جائے، مگر پھر بھی یہ چیلکا ہے اور مغز نہیں جو مطلوب اور مقصود ہے "اللہ اللہ" کرنے کا۔

ذکر کا چوتھا مرحلہ اس کا مغز ہے جس میں "اللہ اللہ" کرنا بند ہو جاتا ہے اور مذکور یعنی وہ ذات پاک جسے ہم "اللہ" کہتے ہیں وہ قلب میں سما جاتا ہے۔ امام غزالی رحمۃ اللہ علیہ کے قول کے مطابق

ولایت یہاں سے ہی شروع ہوتی ہے۔ کچھ بزرگوں کے قول کے مطابق مثلاً حضرت خواجہ محمد حسن جان قدس سرہ العزیز کے قول کے مطابق جب اللہ تعالیٰ کا اسم مبارک "اللہ اللہ" ملکہ بن جاتا ہے اور دائمی جاری رہنے کی صورت اختیار کر لیتا ہے تو بھی ذکر کا نام اولیاء اللہ کے دفتر میں داخل کیا جاتا ہے۔ کیونکہ ایک لمحہ کے لئے بھی اللہ تعالیٰ سے غافل نہیں رہتا۔ سالک کو اگر ذکر کا چوتھا مرحلہ حاصل ہو جائے تو پھر بھی اسم سے ذکر کرنے کو بالکل نہ چھوڑے اور اگر چوتھے مرحلہ میں کمزوری محسوس کرے تو اسم سے ذکر ضرور کرے تاکہ ناپختگی دور ہو جائے۔

نقشبندی سلسلے میں حضرت شاہ نقشبندؒ سے پہلے جو بزرگ گزرے ہیں ان کا زور اس بات پر تھا کہ سالک ذکر کرنے میں اتنی محنت کرے کہ وہ خود بخود جاری رہے خواہ اس میں اسم ہو یا نہ ہو۔ اسم کے بغیر یاد الہی بہتر ہے اس سے کہ اسم کے ساتھ ہو کیونکہ یہ مراقبہ کی صورت اختیار کر لیتا ہے اور اس سے "یادداشت" کی نسبت حاصل ہو جاتی ہے، نقشبندی سلوک کا حاصل مطلب یہی ہے کہ "یادداشت" کی نسبت حاصل ہو جائے۔ اوپر بتایا گیا ہے کہ حضرت شاہ نقشبندؒ نے ذکر کی ابتدا "لَا إِلَهَ إِلَّا اللَّهُ" سے کرائی تھی اور "اللہ" کے ذکر کو بعد میں رکھا۔ مگر حضرت مجدد الف ثانیؒ نے سلوک کی ابتدا "اللہ" اسم سے کرائی اور "لَا إِلَهَ إِلَّا اللَّهُ" کو بعد میں رکھا۔

بزرگوں کا کہنا ہے کہ "اللہ اللہ" ذکر سے سالک میں "جذب" جلد

پیدا ہوتا ہے اور ”لَا إِلَهَ إِلَّا اللَّهُ“ ذکر سے سلوک جلد طے ہوتا ہے۔
 پہلے طریقے کے مطابق ذاکر ”مجنوب سالک“ ہوتا ہے اور دوسرے
 طریقے کے مطابق ذاکر ”سالک مجنوب“ ہوتا ہے۔

جب تک سالک ”جذب“ حاصل نہیں کرتا وہ ”ولی اللہ“ نہیں بن
 سکتا خواہ وہ جذب ابتدا میں حاصل کرے یا بعد میں پائے۔ اگر اس نے ابتدا
 میں جذب حاصل کیا تو ”مجنوب سالک“ کہلایا جائے گا۔ یہ بات یاد رکھنی چاہیے کہ
 سلوک ذاکر کی کوشش سے طے ہوتا ہے مگر ”جذب“ محض اللہ تعالیٰ
 کے فضل سے حاصل ہوتا ہے، ذاکر کی کوشش کا اس میں کوئی دخل نہیں۔
 حضرت مجدد الف ثانیؒ کے سلوک کے مطابق مخفی ذکر کو سینے کے مختلف

مقامات میں کرنا پڑتا ہے، ان کو لطائف کے مقامات ”کہا جاتا ہے جیسا کہ
 اس کتابچہ میں بیان کیا گیا ہے۔ حضرت خواجہ محمد معصوم رحمۃ اللہ علیہ نے پھر
 ذکر کو دل کے اندر جاری رکھنے پر اکتفا کیا۔ جس سے سب لطائف بیدار ہوتے
 ہیں۔ مقصد سب لطائف کو بیدار کرنا ہے تفصیل کے ساتھ یا اجمالی طور پر۔
 ذکر کرنے سے جب لطائف بیدار ہوتے ہیں تو ذکر کو مختلف رنگوں کی
 تجلیاں نظر آتی ہیں۔

حضرت مجدد الف ثانیؒ کے خلفا کی تحریروں کے مطابق قلبی لطیفہ
 کا رنگ ”پیلہ“، روحی لطیفہ کا ”سُرخ“، ستری لطیفہ کا ”سُفید“،
 خفی لطیفہ کا ”سیاہ“ اور اخفی لطیفہ کا ”سبز“ ہوتا ہے۔ مگر حضرت
 قبلہ کاہمؒ کی تحریر کے مطابق قلبی لطیفہ کے نور کا رنگ سفید، روحی کا پیلہ

اور سبزی کا سُرخ بتایا گیا ہے۔ اس اختلاف کے بارے میں جب حضرت حافظ محمد ہاشم جان رحمۃ اللہ علیہ (یہ حضرت قبلہ گاہم کے تیسرے نمبر فرزند تھے) سے پوچھا گیا تو آپ نے فرمایا کہ اصل مقصد لطائف کو بیدار کرنا ہے، تجلیوں کے رنگوں کے اختلاف کو کوئی اہمیت نہیں۔

نقشبندی سلسلے کے مطابق اللہ تعالیٰ سے واصل ہونے کے تین طریقے ہیں، ایک ذکر، دوسرا مراقبہ اور تیسرا رابطہ۔ ذکر جب پختہ ہو جاتا ہے اور ملکہ بن جاتا ہے اور بند نہیں ہوتا تو اس سے نسبتاً یادداشت حاصل ہوتی ہے اور سالک فاصل باللہ ہو جاتا ہے، اگر یہ نہ ہو تو پھر ذکر صرف نفس کا شغل یا معمول رہ جاتا ہے اور نفس فنا نہیں ہوتا۔ نفس کا اپنے آپ سے اور اپنے ارادہ سے دستبردار ہونا اور اللہ تعالیٰ کے ارادہ کے آگے جھک جانا اس کے فنا ہونے کی نشانی یا علامت ہے۔

جب ذکر ملکہ بن جاتا ہے تو قلبی لطیفہ فنا ہو کر بقا حاصل کرتا ہے اور پھر اس کا رنگ نفس کے لطیفہ پر آتا ہے۔ جب لطیفہ قلبی کا رنگ لطیفہ بقیہ پر مکمل طور پر آجاتا ہے تو وہ بھی فنا پا کر بقا حاصل کرتا ہے اس کی علامت یہ ہوتی ہے کہ نفس کی امارگی اور سرکشی بالکل ختم ہو جاتی ہے۔ اس کا اپنا ارادہ ختم ہو جاتا ہے اور الہی ارادہ کے تحت آکر راضی برضائے مولیٰ پاک ہو جاتا ہے۔ پھر اس سے اخلاق الہی ظہور ہوتے ہیں۔ وہ وجدانی طور پر محسوس کرتا ہے کہ وہ خود اور کل کائنات کی ہر چیز از خود فانی مگر از خدا باقی ہے۔ یہ ادراک وجدانی طور پر ہونا چاہیے نہ کہ عقلی

اور منطقی طور پر، اور دائمی ہونا چاہیے۔ اگر یہ ادراک وقتی طور پر ہوتا ہے تو اس کو "سیر" کہا جاتا ہے۔ اگر دائمی ہوتا ہے تو "مقام" کہا جاتا ہے اس کیفیت میں سالک کو رب تعالیٰ کا مشاہدہ حاصل ہوتا ہے، گویا کہ خدا تعالیٰ کو دیکھ رہا ہے۔ توحید یہاں آکر صحیح معنی میں درست ہو جاتی ہے اور شرک خفی ختم ہو جاتا ہے۔

واصل باللہ سونے کا دوسرا طریقہ "مراقبہ" ہے، رب تعالیٰ کی طرف دھیان یا توجہ کرنا اس کو مراقبہ کہا جاتا ہے۔ اللہ تعالیٰ کو اپنے اندر میں اس طرح یاد کرنا ہے کہ کوئی ذکر (اللہ اللہ) کرنا نہ ہو بلکہ مذکور ہی دھیان میں رکا جائے اس کو مراقبہ کہا جاتا ہے۔ مراقبہ میں اللہ تعالیٰ کی ذات کی طرف متوجہ رہنا ہے نہ کہ اس کے اسم کی طرف۔ خیال کو مجرد ذکر کے اس طرح اندر لیا جائے کہ باہر کی کوئی چیز خیال کے ساتھ اندر نہ آئے، صحیح مراقبہ یہی ہے۔

بزرگوں نے کہا ہے کہ مراقبہ بلی سے سیکھنا چاہیے کہ کس طرح ایک سو ہو کر چڑھے کو پکڑنے کے لئے سوراخ پر متوجہ ہو کر بیٹھتی ہے اس وقت اگر کوئی بھی اس کے آگے سے گزر جائے تو اس کو بالکل خبر نہیں ہوتی۔ سالک کو بھی اسی طرح اپنے قلب پر متوجہ ہو کر بیٹھنا ہے۔ مراقبہ کی صحیح صورت یہی ہے۔ یہ حالت دو تین طریقوں سے حاصل ہوتی ہے: ایک یہ کہ ذکر ملکہ بن جائے اور اس کے بعد اسم خود بخود بند ہو جائے اور صرف مذکور اس کی جگہ رہ جائے۔ دوسرا

یہ کہ سالک اپنے اندر میں اس طرح متوجہ رہے کہ خدا تعالیٰ اس کے دھیان کے آگے ہے اور اتنا قریب ہے کہ بال برابر بھی دور نہیں۔ اس حالت میں بیٹھنے کے وقت غیر خدا کا خیال بالکل اندر میں نہ آئے۔ جب یہ حالت پختہ اور دائمی ہو جائیگی تو نفس "فَنَّا فِي اللَّهِ" ہو جائیگا اور بعد میں "بِقَا بِاللَّهِ" پائیگا۔ مطلب یہ ہے کہ نفس جس کسی کے خیال میں ڈوبے گا اس میں فنا پا کر اس کے ساتھ بقا پائے گا۔

تیسرا، یہ کہ ہر چیز کی صورت دیکھ کر اس کی نقی کی جائے اور وہی بے صورت سبحانہ و تعالیٰ کو موجود سمجھا جائے، پھر اس کو اپنے اندر میں لے جا کر قائم کیا جائے۔ مراقبہ کے ذریعے سالک جلد واصل باللہ ہو جاتا ہے۔

"وَأَصِلْ بِاللَّهِ" کا تیسرا طریقہ رابطہ کا ہے، جب سالک کسی ولی اللہ یا نبی اللہ سے دل اور روحانی تعلق جوڑ لیتا ہے اور اس کی طرف باادب متوجہ رہتا ہے تو اس بزرگ کی روحانیت بھی خود بخود اس کی طرف متوجہ رہتی ہے اور اس کا رنگ سالک کی روحانیت پر آجاتا ہے۔ کبھی کبھی اس بزرگ کی روح متشکل ہو کر اس کے سامنے ظاہر ہوتی ہے اور اس کی رہنمائی کرتی ہے، بعد میں سالک اس بزرگ میں فنا پا کر اس کے ذریعے فنا فی اللہ ہو جاتا ہے۔ اگر وہ بزرگ فنا فی اللہ نہیں تو جس مقام پر وہ ہو گا یہ سالک بھی وہیں پہنچ جائیگا اور مزید ترقی نہیں کریگا۔ اس لئے ضروری ہے کہ ایسے بزرگ میں فنا ہو جو خود فنا فی اللہ

ہو کر بقا باللہ ہو گیا ہو۔

حضرت خواجہ محمد معصوم رحمۃ اللہ علیہ نے لکھا ہے کہ یہ ممکن ہے کہ سالک محض ذکر کے ذریعے تنائی اللہ کے مرتبہ پر نہ پہنچ پائے، لیکن محض رابطہ کے ذریعے ضرور پہنچ جائے گا۔

حضرت قبلہ گاہم قدس اللہ سرہ کی اس تحریر سے معلوم ہو گا کہ ان کے طریقہ سلوک میں اول ذکر کے کچھ مراحل ہیں اور ان کے ساتھ رابطہ کا ابتدائی مرحلہ بھی ہے۔ اول اسم اللہ کا اور بعد میں "لَا إِلَهَ إِلَّا اللَّهُ"

کا ذکر ہے۔ ان کے بعد مجددی مراقبات کی طرف اشارہ ہے اور ان میں مدنی محبوب صلی اللہ علیہ وآلہ وسلم کے ساتھ رابطہ شامل ہے۔ یہ سب تفصیلی باتیں ہیں جن کا اجمال اوپر بیان کیا گیا ہے۔ بزرگوں سے ایسا ہی معلوم ہوا ہے، باقی رب تعالیٰ بہتر جانتا ہے۔

حضرت قبلہ گاہم قدس اللہ سرہ نے سلوک کو شروع کرنے سے پہلے چند باتوں کو نہایت ضروری سمجھا ہے۔

۵۵۔ یہ ہیں:

۱۔ نیت کو خالص رکھنا۔

۲۔ کامل مرشد کو ڈھونڈنا، اس آداب کو بجالانا اور اس کے ساتھ

رابطہ قائم کرنا۔

۳۔ شریعت کا اتباع کرنا اور بدعت سے بچنا۔

۴۔ خود بینی سے بالکل بچنا اور پرہیز کرنا۔

۵۔ رب تعالیٰ کی رضا اور تسلیم میں راسخ ہونا۔

امید ہے کہ حضرت قلیلیگاہم قدس اللہ سرہ کی اس تحریر سے سالکوں کو طریقت کے پر و مہشت دریا کو عبور کرنے میں مدد ملے گی اور حقیقت تک پہنچنے میں آسانی ہوگی، جہاں محبت اور معرفت کے مٹھے پھل ملتے ہیں اور وہ کچھ ملتا ہے جس کو نہ آتکھنڈ دیکھا ہے نہ کان نے سنا ہے اور نہ وہم و گمان میں آسکتا ہے۔ یہ سب کچھ اس کے فضل سے ملتا ہے انسان کا اچھا عمل بھی اس کے فضل کا نتیجہ ہے۔

اے اللہ! ہم ہر حال میں تجھ سے تیرا فضل مانگتے ہیں۔ ہم تیرے توفیق سے تجھ سے وہی مانگتے ہیں جو تو چاہتا ہے کہ ہم تجھ سے مانگیں۔ آمین

خاکپاؤ اولیاء اللہ سے لپٹ کر

احقر:

علی نواز ج۔ جتوئی -

(نقشبندی، مجددی، مصطفائی)

ابتدائی سلوک

لِلْحَمْدِ لِلَّهِ وَالسَّلَامِ عَلَىٰ عِبَادِهِ الَّذِينَ اصْطَفَىٰ.

اقابعد؛ حقائق آگاہ، معارف پناہ خلیفہ میاں جہان خان شکارپوری جو کہ جناب حضرت قبلہ گاہم سرور و مغفور قدس سرہ کے مخلص مریدین میں سے ہیں، ایک مرتبہ اس فقیر سے ملاقات کے دوران استدعا کی کہ ابتدائی سلوک کے قاعدوں کو تحریر میں لایا جائے۔ اگرچہ یہ عاجز خود میں ایسے کام کی لیاقت نہیں دیکھتا، پھر بھی ان کی خاطر داری کو لحاظ میں رکھا۔ اس امید سے کہ اگر ان سطور کے مطالعہ سے کسی کو یہ مضمون اچھا لگے تو محمد حسن مجذدی کو اچھے خاتمے کی دعا سے یاد اور شاد فرمائے۔

نقشبندی طریقہ کے سلوک کو شروع کرنے سے پہلے وہ شرائط جو لازمی ہیں، ان کو تحریر میں لایا جاتا ہے تاکہ سالک بصیر امر بن جائے۔

اول منقولہ شجرہ شریف کو برکت کی خاطر بیان کرتا ہوں؛
احمد و صدیق و سلمان و تاسم و جعفر است
بایزید و بوالحسن و بوعلی تاج سراسر است
یوسف است و عجدوانی عارف و محمود
وہم از علی رامینی سہاس شمس خاور است

سید میر کلاںؒ است و بہاؤ الدینؒ ولی
 خواجہ یعقوبؒ و عبید اللہؒ بفضلِ داور است
 زاہد و درویش خواجہ امکنہؒ باقی کبیر
 احمدؒ و معصومؒ گنج و صیفۃ اللہؒ گوہر است
 از امام العارفین معصومؒ ثانیؒ شد پدید
 شد غلام محمدؒ چولعل و شہ صفیؒ چون گوہر است
 ہست فضل اللہؒ منور از شعاعِ نور او
 حضرت شیخ عبد قیومؒ آفتابِ انور است
 شد ختامِ اولیاء، غوثِ زمانِ قیومِ وقت
 حضرت شہ عبد الرحمانؒ ہچو در ازہر است
 ورد کن اسمائی ایشان راومی خوان ہر زمان
 تا بفضلِ حق تُرا اسمائی ایشان یاور است

اما بعد، میں کہتا ہوں کہ جب طالب میں طریقہ نقشبندیہ کا

شوق پیدا ہو تو اول یہ خالص نیت کرے کہ مولیٰ پاک کی محبت

حاصل کرنے کے بغیر کوئی اور خیال، دنیوی متاع حواہِ اخروی نیت

کا دل میں نہ رکھوں گا۔ اس کے بعد ایسے پیر کی طلب کرے جس کا ظاہر

شرعیات سے اور باطن معرفت کے انوار سے سجا ہوا ہو، اس معاملہ میں

بہت تحقیق اور سجد کوشش سے کام لیا جائے، خصوصاً اس پُر فتن زمانہ

میں جب بہت سے انسانی شیاطین نے نیکوں کے لباس میں خود کو چھپا

کر رکھا ہے۔

چوں بے ابلیس آدم رو بہ است

پس بہر دستی نباید داد دست

(جبکہ بہت سے ابلیس آدم کی شکل میں ہیں، اس لئے ہر ہاتھ میں

ہاتھ نہ دیا جائے، یعنی بیعت نہ کی جائے۔)

جس کا باطن انوار سے سجا ہوا ہو تو اس کی صحبت کو پارس جانے

اس کے وجود مسعود کو ابدی سعادت کا سرمایہ جانے۔ پھر شرعی

استخارہ کے بعد سچی نیت سے اس کے حضور پُر نور میں حاضر ہو کر

طریقت کی تلقین حاصل کرے اور بجد ادب سے ذکر میں مشغول رہے

علاوہ ازیں پیر کے سامنے یا غیر موجودگی میں اس کے ادب کا لحاظ رکھے

اور اس کے کسی کا آپر قلبی یا زبانی طور پر اعتراض نہ کرے۔ اس کے طرف

پیٹھ نہ پھیرے، اور نہ کھانا کھائے اور نہ پانی پئے، اس کے گلسم،

چادر، بستر یا جائے نماز پر قدم نہ رکھے۔ اپنے آپ کو کلیتہً اس کے

حوالے کر دے اور مولیٰ پاک کی محبت اور معرفت کے حصول کا ذریعہ

جانے، اپنے دل میں جو وسوسے پائے، ان کو پیر سے نہ چھپائے بلکہ

ظاہر کرے۔ مطلب کہ ہر حال میں حتی الامکان پیر کا ادب بجالائے کیونکہ

طریقت کے فوائد کا دار و مدار اس بات پر ہے۔

ادب تاج است از لطفِ الہی

بنہ بر سر، برو ہر جا کہ خواہی

یعنی ادب تاج ہے اللہ تعالیٰ کی مہربانیوں کا۔ اس کو اپنے سر پر رکھو، پھر جہاں چاہو جاؤ۔

از خدا خواہیم توفیق ادب

بے ادب محروم ماند از لطف رب

یعنی: ہم خدا تعالیٰ سے ادب کی توفیق مانگتے ہیں (کیونکہ) بے ادب اللہ تعالیٰ کے لطف سے محروم رہ جاتا ہے۔

علاوہ ازیں بدعتی اور بے دین لوگوں کی صحبت سے دُور رہے کیونکہ ان کی صحبت زہر قاتل ہے۔

نخست موعظت پیر مئے فروش این است

کہ از مصاحبِ ناجنس احتراز کنید

یعنی: پیر مئے فروش (مرشد) کی پہلی نصیحت یہ ہے کہ غیر جنس کی صحبت سے دُور رہو۔

علاوہ ازیں پینے، پہننے، کھانے، کھانے یعنی روزمرہ کی زندگی میں

اتباع شریعتِ محمدیہ پر عمل کیا جائے، اوامر اور نواہی پر کاربند

رہنا چاہیے، زمانے کسی ان رسوم سے پرہیز کی جائے جو شریعت کے

خلاف ہوں اور ان کو ترک کیا جائے۔ شریعت کو رب تعالیٰ کی طرف

سے ترازو سمجھ کر ان میں اپنے اعمال کو تول جائے اور اگر درست

دیکھا جائے تو نعمت ہے ورنہ ان سے باز آنا چاہیے۔ طریقت کو شریعت

کا خادم سمجھا جائے۔

محال است سعدی کہ راہِ صفا
توان یافت جز در پیئے مصطفیٰ

یعنی، اے سعدی، یہ محال ہے کہ صاف و شفاف راہ، مصطفیٰ

(صلی اللہ علیہ وآلہ وسلم) کے اتباع کے بغیر حاصل ہو جائے۔ !

علاوہ ازیں، اپنے آپ کو کچھ سمجھنا، خود پسندی اور تکبر کو دور

کیا جائے، کیونکہ کسی بندہ نے خود بینی سے خدا کا وصل حاصل نہیں کیا۔

کبریائی اور بزرگی کو اپنے مالک کے حوالے کیا جائے اور اس صفت میں

اپنے آپ کو اس کے ساتھ شریک نہ کیا جائے۔ حدیث قدسی میں آیا ہے،

”الکبرياء ردائی والعظمة ازاری فمن نازعنی ولحداً منہما

ادخلته النار“۔ یعنی: کبریائی میری چادر ہے اور عظمت میری تہبند

ہے، جس میں کسی نے بھی میرا مقابلہ کیا تو اسے دوزخ (آگ) میں

ڈالوں گا۔ اس لئے سالک کو چاہیے کہ عاجزی و انکساری اور نیاز مندی

کو اپنا شیوہ بنائے۔ اور چشمِ یقین سے اپنے آپ کو بندہ دیکھے اور

بندگی کرے۔ دکھ پر صبر کرے اور سکھ پر شکر کرے۔

علاوہ ازیں سب سے طمع قطع کرے حتیٰ کہ اپنی اولاد میں بھی امید

نہ رکھے، نفع اور نقصان کو اپنے مولیٰ پاک کا فیصلہ سمجھ کر اس پر راضی

رہے۔ علاوہ ازیں قبض (روحانی تنگی) کی حالت میں تنگ اور مایوس

نہ ہونا چاہیے اور روحانی کشادگی (بسط) میں خوشنود اور مغرور نہ ہونا

چاہیے کیونکہ یہ دونوں صفات سالک پر ظاہر ہوتی رہتی ہیں۔

علاوہ ازیں سادات اور علماء کرام کی عزت کی جائے کیونکہ شریعت

کی موافقت مطابق اس کو طریقت کے شرائط میں سے سمجھا جائے کیونکہ ”یار“ ان کو چاہتا ہے اور ان کی طرف مائل ہے۔ انہی شرائط کا تفصیل تو بہت طویل ہے مگر جو ضروری سمجھا گیا، اشارتاً بتایا گیا۔

اب اصل مقاصد کو بیان کیا جاتا ہے:

اللہ تعالیٰ تم کو با بخت بنائے، تو سمجھو کہ اس طریقے کے بزرگوں نے اپنی کتابوں اور رسالوں میں یوں لکھا ہے کہ انسان دس لطائف کا مرکب ہے۔ ان میں پانچ عالمِ امر یعنی روحانی دنیا کے ہیں اور پانچ عالمِ خلق یعنی جسمانی جہان کے ہیں۔ عالمِ امر یعنی روحانی جہان کے جو لطائف ہیں وہ یہ ہیں: قلب، روح، سر، خفی اور اخفی۔ باقی پانچ جو عالمِ خلق یعنی جسمانی جہان کے ہیں وہ یہ ہیں: خاک (مٹی)، باد (ہوا)، آب (پانی)، آتش (آگ)۔ اور نفس ناطق یعنی بولنے والا نفس، ان میں سے پہلے چار عناصر ہیں۔

نقشبندی طریقہ میں سلوک کی شروعات عالمِ امر کے لطائف سے ہوتی ہے۔ اس لئے لکھا گیا ہے کہ اور طریقوں کی انتہا ہماری ابتدا میں مندرج ہے کیونکہ اور طریقوں میں سلوک کی ابتدا، عالمِ خلق کے لطائف سے شروع ہوتی ہے اور نفس کو مزکی یعنی پاک کرنے کے لیے بھاری ریاضتیں کی جاتی ہیں اس کے بعد عالمِ امر کے لطائف میں مشغول ہونا پڑتا ہے لیکن طریقہ نقشبندیہ میں اللہ تعالیٰ کی عنایت سے شروعات عالمِ امر سے کی جاتی ہے اور عالمِ خلق کے لطائف خود بخود ان کے ضمن میں طے ہو جاتے

ہیں، اس لئے بڑی بھاری ریاضتوں کی ضرورت نہیں رہتی۔

اس خلاصہ کی تفصیل اس طرح ہے کہ جب مرید پیر کی بیعت کرتا ہے تو اول اس کو قلبی ذکر کرنے کی تلقین کی جاتی ہے، جس میں اس کو مشغول رہنا پڑتا ہے اور وہ اس طرح کہ قبلہ کی طرف رخ کر کے کھٹنوں پر بیٹھ کر آنکھیں بند کر کے زبان کو تالو سے ملا کر قلب یعنی دل میں جو بایں زبانوں کے نیچے ہے، خیال سے اور دھیان سے "اللہ۔ اللہ" کہتا رہے اور دل میں سے خطرات و وساوس کو دور کرے اور پوری ہمت سے ذکر میں مشغول رہے۔ اس قلبی ذکر کے لئے کوئی تعداد مقرر نہیں، جتنی زیادہ کوشش کی جائے گی، اتنی جلد اس میں فنا حاصل ہوگی۔ اس لطیفہ کا رنگ سفید ہے اور حضرت آدم صلی اللہ کے قدم یعنی رتبہ کے نیچے ہے۔ وہ سالک جو اس راہ سے واصل ہو جاتا ہے اس کو "آدمی المشرّب" کہا جاتا ہے اس ذکر میں اتنی محنت کی جائے کہ ملکہ بن جائے اور دل کبھی بھی غافل نہ رہے اور سالک اگر ارادہ سے بھی ایک لحظہ کے لئے دل کو ذکر سے الگ کرنا چاہے تو بھی نہ کر سکے۔ پختگی کی علامت یہی ہے کہ زبردستی سے بھی دل غافل نہ رہے، اس حالت کو "فنائے قلبی" کہا جاتا ہے۔ اس کا دوسرا نام "یادداشت" ہے، فنائے قلبی کے بعد الہی امر کے مطابق سالک کا نام اولیا باللہ کے دفتر میں درج کیا جاتا ہے۔ اس بارے میں ہمارے دادا صاحب نے یہ رباعی کہی ہے؛

جامِ توسید از کفِ ساقی وحدت نوشش کن
سلکِ گوہر از پسِ لعلِ محرمِ پوشش کن

شلاجِ مرجانِ راستونِ ستفبِ یا قوتی نما
حُقہ زنگس زبرگ نسترن سرپوش کن

حضرت شاہ نقشبند رحمہ نے فرمایا ہے ۔

لب بپند و چشم بند و گوش بند

گر نہ بینی نورِ حق بر ما بخشد

یعنی لب کو بند کرو اور آنکھ اور کان کو بند کرو۔ اگر نورِ حق

کو نہ دیکھ لو تو ہم پر خندہ زنی کرو۔ اس رباعی کے معانی میں عجیب

اسرار پوشیدہ ہیں جن کے اظہار کی یہاں گنجائش نہیں۔

اس کے بعد روح کا لطیفہ آتا ہے جو دائیں پستان کے نیچے دو انگلیوں

(انگشت) کے فاصلے پر ہے اس کا نور زرد ہے اور حضرت ابراہیم علیہ السلام

کے قدم یعنی رتبہ کے تحت ہے۔ جو سالک اس راہ سے وصلِ الہی حاصل

کرتا ہے اس کو "ابراہیمی المشرّب" کہتے ہیں۔ اوپر بتائے ہوئے طریقہ

کی مطابق سالک روح کے لطیفہ کے مقام پر توجہ اور خیال سے اللہ

اللہ" کہتا رہے یہاں تک کہ وہ عنایت الہی سے پکا و پختہ ہو جائے

اور روح کی فنا حاصل ہو جائے۔ ان کے بعد سیر کا لطیفہ ہے جس کی جگہ

بائیں پستان کے اوپر دو انگشت پر ہے۔ اس کے نور کا رنگ سُرخ

ہے اور حضرت موسیٰ علیہ السلام کے قدم یعنی رتبہ کے تحت ہے۔ اس

جگہ پر ذکر بتائے ہوئے طریقہ کے مطابق توجہ اور خیال سے کیا جائے

تاکہ پختہ اور ملکہ ہو جائے۔ جو سالک اس راہ سے وصل ہوتا ہے

اس کو "موسوی المشرّف" کہا جاتا ہے۔ اس کے بعد لطیفہ خفی ہے

جس کی جگہ دائیں پستان کے اوپر دو انگشت کے فاصلے پر ہے، اس کے نور کا رنگ کالا (سیاہ) ہے اور حضرت عیسیٰ علیہ السلام کو زیر قدم یعنی مرتبہ کے ماتحت ہے۔ جو سالک اس راہ سے واصل ہوتا ہے اس کو "عیسوی المشرف" کہتے ہیں۔ اس جگہ پر سابق طریقہ کے مطابق ذکر کیا جائے تاکہ پختہ ہو جائے اور خفی لطیفہ کی فنا حاصل ہو جائے۔ اس کے بعد "لطیفہ و اخفی" ہے جس کی جگہ سینے کے درمیان اور دوسرے لطائف کے اوپر ہے اور حضرت رسول کریم صلی اللہ علیہ وآلہ وسلم کے قدم کے تحت ہے جو سالک اس راہ سے واصل ہوتا ہے اس کو محمد المشرف" کہتے ہیں۔ اس لطیفہ کے مقام پر دستور کے مطابق ذکر کیا جائے تاکہ پختہ اور ملکہ ہو جائے اور اس لطیفہ کی فنا حاصل ہو جائے۔ اس کے بعد ایک ہی تصور سے پانچوں لطائف کے مقامات سے ذکر جاری رکھا جائے تا وقتیکہ بدن کی ہر جگہ سے ذکر جاری ہو جائے اور سنا جائے، اسی کو سلطان الازکار" کہا جاتا ہے۔

اس کے بعد نفی اثبات" کا ذکر کیا جائے جس کی نوعیت اب بیان کی جاتی ہے: آنکھیں بند کر کے، زبان کو تالو سے ملا کے سانس کو اندر لے جا کر روکا جائے اور کلمہ طیب "لَا إِلَهَ إِلَّا اللَّهُ (مُحَمَّدٌ رَسُولُ اللَّهِ)" کو دل کے اندر خیال سے اس طرح ادا کیا جائے کہ لفظ "لا" ناف سے شروع ہو کر اوپر آئے پھر "إِلَهَ" کو دائیں کندھے تک لایا جائے۔ پھر "الَّا اللَّهُ" کی ضرب شدت سے صنوبری (گوشت والے) قلب پر لگائی جائے ایسے ہی ایک ہی دم (سانس) میں تین مرتبہ ذکر ہو جائے، پھر سانس کو روک کر اس طرح دو بارہ ذکر کیا جائے۔ جب یہ طریقہ پختہ ہو جائے

کہ بغیر تکلیف کے کیا جائے تو پھر تین کے بجائے پانچ مرتبہ اسی طرح ایک دم میں ذکر کیا جائے۔ اسی طرح سات مرتبہ پھر نو مرتبہ پھر گیارہ مرتبہ۔ تاکہ اکیس مرتبہ کیا جائے۔ جب بھی سانس کو کھولا جائے تو عاجزی اور شوق سے دل سے کہے ”الہی انت مقصودی ورضاک مطلوبی۔“

یعنی میرے خدا تو ہی میرا مقصود ہے اور تیری رضا میری مطلوب ہے، اگر جس دم میں سالک اکیس مرتبہ کلمہ طیب کا ذکر کر سکے اور اس کا نتیجہ نہ دیکھے یعنی اطمینان قلب، کشف قبور اور انکشاف اسرار حاصل نہ ہو تو سمجھ لے کہ مطلوبہ شرائط میں کوتاہی ہوئی ہے، اس سے کوئی بھول ہو گئی ہے۔ اس لئے پھر از سر نو ”نفی اثبات“ کا ذکر دہرائے اگر سالک باقاعدہ ایسا کرے گا تو ضرور اس ذکر کے نتائج اور فوائد حاصل کریگا۔ اعداد کے لحاظ کو ”وقوفِ عددی“ کہا جاتا ہے، سالک کو چاہیے کہ صرف ۲۱ عدد پورا کتفا نہ کرے بلکہ بڑھتا رہے تاکہ تیسویں تراویح (۳۸۳) تک پہنچ جائے۔ ”ذالک فضل اللہ یؤتیه من یشاء“

اب ہم پہلی بات کی طرف لوٹتے ہیں اور کہتے کہ جب بھی عنایت

الہی سے عالم امر کے لطائف کی فنا حاصل ہوتی ہے تو اس کے ساتھ

ان کی بقا بھی حاصل ہوتی ہے۔ اسی فنا اور بقا کے بعد لطائف خلقی کی

فنا اور بقا خود بخود حاصل ہوتی ہے، خاص طور پر ”نفی اثبات“ کے ذکر سے نفس کو اطمینان حاصل ہوتا ہے اور امارگی کو چھوڑ کر مطمئن ہو جاتا

ہے (یعنی احکام الہی اور قضا و قدر کو بخوشی قبول کر لیتا ہے)۔ اس وقت حقیقی ایمان حاصل ہوتا ہے۔ آیت کریمہ ”يَا أَيُّهَا الَّذِينَ آمَنُوا آمِنُوا“ میں اس طرف اشارہ ہے۔ جاننا چاہیے کہ طالب سالک کو لطائف کی فنا حاصل

۲۳
 کرنے تک فرائض، واجبات اور سنن مؤکدہ کے سوا کوئی اور نفعی عبادت
 یا تلاوت کرنا نہیں، کیونکہ اس وقت ذکر کرنا نفعی عبادت سے زیادہ مفید ہے
 لیکن حصولِ فنا اور بقا کے بعد نوافل اور تلاوت زیادہ مفید ہوتے ہیں اور باعثِ
 ترقی ہیں۔

جاننا چاہیے کہ دورانِ ذکر اگر کوئی شیطانی وسوسہ یا خیال آجائے
 اور غالب ہو کر ذکر سے باز رکھے تو عین اس وقت مرشد کا تصور اس طرح
 کرے کہ جیسا کہ ان کے سامنے موجود ہے اور اس کو توجہ دے رہا ہے۔
 اس سے مکمل فائدہ ہوتا ہے۔

اس کے بعد اگر ہدایت یافتہ طالب کو عنایت الہی دستگیری
 فرمائے اور کمال کی طرف عروج کا شوق عطا کرے تو دس مراقبوں کو
 شروع کرنا ہو گا جن کا مرجع چہار مراقبے ہیں۔ ان کے بعد سلوک "دائروں"
 اور "قوسوں" میں داخل ہوتا ہے۔ ان کے بعد "صفات" اور "شیونات"
 کے اطلاق (سایوں) میں داخل ہوتا ہے۔ ان کے بعد ترقی تین حقائق،
 جیسے: "نماز کی حقیقت، روزہ کی حقیقت اور کعبہ کی حقیقت" میں داخل
 ہوتا ہے۔ ان کے بعد "تعین" اور "لاتعین" کے مراتب، "محبت ذات"
 اور محض "عبودیت" میں واقع ہوتا ہے اور اس طرف ترقی ہوتی ہے جس
 کی انتہا ہے ہی نہیں۔ مگر ان مقامات کی تفصیل اور ان درجات
 کا بیان عوام کے ادراک اور فہم سے باہر ہے۔ بلکہ اکثر اوقات نہ
 سمجھنے کی وجہ سے ان کا انکار کر دیا جاتا ہے۔ لیکن جب اللہ تعالیٰ
 کی مدد سے طالب کوشش کرے اور دس لطائف کی فنا اور بقا حاصل

کریگا تو عنایتِ الہی اس کو خود بخود منزلِ مقصود کی طرف کھینچ کر لے جائے گی اور پہنچا دے گی۔ ان کی مکمل تفصیل حضرت امام ربانی قدس سرہ اور مخزنِ اسرار حضرت خواجہ قیوم جان قدس سرہ کے مکتوبات، رسالے اور ان کے اوائلی خلفاء کے رسالوں میں درج ہے۔ جو چاہے ان کی طرف رجوع کرے "ان شئت فارجمع" اگر ان کے مکتوبات کی طرف رجوع کرے تو ان کو بھر پور پائیاں پاؤ گے۔

جاننا چاہیے کہ دس لطائف، ان کے مقامات اور نفی اثبات کا کشف اگرچہ بہت بڑی چیز ہے اور اس زمانہ میں بہت تھوڑے انسان ہیں جن کو یہ شرف حاصل ہے، لیکن مقاماتِ اعلیٰ کے مقابلے میں ایسے ہیں جیسے ایک قطرہ کی نسبت دریائے محیط کی ساتھ ہے۔ بیت:

آسمان نسبت بعرش آمد فرود
ورنہ بس عالی است پیش خاک تو

یعنی آسمان عرش کی نسبت بہت نیچے ہے، ورنہ مٹی کے تون سے بہت بلند ہے۔

اس وقت زمانے کے تقاضاؤں کے مطابق ان ہی الفاظ پر اکتفا کی جاتی ہے۔ باقی احوال، جو تفصیل طلب ہیں وقت کی فرصت کیلئے پھوٹے جاتے ہیں۔ خدایا! ہماری غفلتوں اور خطاؤں کی وجہ سے ہم پر گرفت

نہ کرتا، آمین۔ سلامتی اسی میں ہے کہ ہدایت کی تابعداری کی جائے۔
 وصلى الله تعالى على سيدنا ومولانا محمد وآله وسلم۔

(یہ رسالہ [اصل فارسی میں] ۹ تاریخ ماہ ربیع الاول مولود شریف
 سنہ ۱۳۶۱ھ میں دوپہر کو تحریر میں آیا۔ جس کو محمد علی ولد مرحوم مغفور حاجی
 محمد بوبکائی نے تاریخ ۲۴ رمضان المبارک سنہ ۱۳۶۱ھ میں ٹنڈو
 سائیندا د میں نقل کیا)

الحمد لله رب العالمين والصلوة والسلام على ارحمة للعالمين وعلى آله وصحبه
 اجمعين۔ آمین۔

مترجم:
 علی نواز جتوئی



شَفِيعِ عَاصِيَا، عَالَمِ پِنَا ہے

زِکَا ہے بَرَمِنِ مِسْکِیْنِ زِکَا ہے

زِرْحَمَتِ کُنْ شَہِیْدِ تُو بَا لَ زِکَا ہے

نَدَامِ دُرْ جِہَا لَ جِزْ تُو پِنَا ہے

مَدْرِیْنِ اَبْدَالِہِ
نور آباد فتح گڑھ ضلع ضلع
مَدْرِیْنِ اَبْدَالِہِ
مَدْرِیْنِ اَبْدَالِہِ